

Fundarbók hjá Vestmanna Bygdarráð

Bygdarráðsfundur tann 29. maí 2012, kl. 19⁰⁰.

Bygdarráðslimir á fundi: Karl A. Olsen, Herit Magnussen, Pauli T. Petersen,
Jón Mikkelsen, Bárður Poulsen og Siri S. Niclassen.

Skrivari: Maud Poulsen

Til viðgerðar fyri **opnari hurð**:

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri boðaði Evelyn Gaard í telefonsamrøðu tann 29. maí 2012 frá, at henni berst frá mæta á fundinum, og at tiltakslimur fær fundarboð í hansara stað.

Tiltakslimurin Sóleyð Poulsen fekk fundarboð í telefonsamrøðu tann 29. maí 2012. Hon gav avboð seinni sama dag.

Borgarstjórin kunnaði um, at síðani skráin varð lögð, er eitt mál komið avtrat: ársroknskapurin fyri Vestmanna Kommunu fyri 2011. Borgarstjórin heitti á bygdarráðið um loyvi at seta málið á skrána sum mál 78.

Eitt samt bygdarráð gekk áheitanini á mæti.

Mál 76

Tilmæli frá Teknisku nevnd um møguliga asfaltering av parti av Rógvavegi, og av øki ímillum fiskavirkið á Heyganesi og bygningin hjá P/F Mest.

Tekniska nevnd viðgjørði á fundi 21. maí 2012 niðanfyri standandi mál:

1. Møgulig asfaltering av parti av Rógvavegi – út til ovara partin av kirkjugarðinum.
Kostnaðarmeting: 600 m² á 200 kr + mvg. Við óvæntaðum útreiðslum má roknast við eini 150.000 kr. Tá verður asfalterað heim um hjá Niels Th: Pedersen, Rógvavegur 5.
2. Áheitan frá Eyðun Olsen, ein av nýggju eigarunum av virkinum á Heyganesi, um at asfaltera ímillum bygningin og bygningin hjá Mest.

Roknast má við í mesta lagi 500 m² fyri 200-250 kr/m².

Í báðum førum mælir nevndin til at asfaltera økini, og heitir samstundis á fíggarnevndina um at finna neyðuga fígging til arbeiðini.

Biðjast skal um tilboð upp á hesi arbeiðir til at leggja fyri komandi bygdarráðsfund.

J.nr. 2009-468

Viðv. 76

Pauli T. Petersen skjeyt upp at heimila fíggarnevndini at avgreiða bæði málini.

Tilmælið hjá Paula T. Petersen varð einmælt samtykt.

Fundarbók hjá Vestmanna Bygdarráð

Bygdarráðsfundur tann 29. maí 2012, kl. 19⁰⁰.

Mál 77

Tilmæli frá Teknisku nevnd um umsókn frá Hilbert Elisson, byggifrøðingi, vegna Sámal Joensen um byggiloyvi til sethús á matr. nr. 112a.
J. nr. 2009-463

Nevndin mælir til at ganga umsóknini á mæti, og at bygdarráðið gevur undantaksloyvi til frávik frá byggisamtyktini við greiðari fráboðan um, at søkt verður um víðkan av sethúsaøkinum á matr. nr. 112a, tá byggisamtyktin næstu ferð verður broytt.
Nevndin samtykti at heita á serfrøðing um at gjøgnumganga byggimálið við brunatrygdini fyri eyga.

Viðv. 77

Tilmælið einmælt samtykt.

Mál 78

Uppskot til ársroknskap fyri Vestmanna Kommunu fyri 2011.
J.nr. 2009-403

Viðv. 78

Karl A. Olsen mælti til at góðkenna ársroknskapin fyri Vestmanna Kommunu fyri 2011.
Uppskotið einmælt samtykt.

Bókin lisin.

Fundurin lokin kl. 20.30.

Sign.:

Karl A. Olsen

Herit Magnussen

Pauli T. Petersen

Jón Mikkelsen

Bárður Poulsen

Siri S. Niclassen